

बुड्ढी वि. (तद्.) शिथिल शरीर की साठ से अधिक आयु वाली स्त्री, बूड़ी स्त्री. बूढी स्त्री, वृद्धा, बुढ़िया जैसे- बुड्ढी क्या कहती है।

बुढ़वा पुं. (देश.) शरीर से शिथिल अंग वाला बूढ़ा आदमी।

बुढ़ाना अ.क्रि. (देश.) पहले जो बूढ़ा नहीं था उसके बूढ़ा होने की क्रिया, बूढ़ा हो जाना जैसे- वह अब बुढ़ाने लगा है।

बुढ़ापा पुं. (तद्.) 1. बूढ़ा होने की अवस्था, वृद्धावस्था, वार्धक्य, बुढ़ौती।

बुढ़िया स्त्री. (तद्.) 1. अधिक वय के कारण शिथिल अंग वाली स्त्री 2. शरीर से वृद्ध स्त्री, वृद्धा स्त्री, बूढ़ी।

बुढ़ौती स्त्री. (तद्.) दे. बुढ़ापा।

बुत पुं. (फा.) विशेष रूप से किसी देवता की मूर्ति, प्रतिमा, माशूक वि. मूर्ति की तरह निश्चेष्ट, जड़ मुहा. बुत बन जाना- निश्चेष्ट एवं स्थिर हो जाना।

बुतना अ.क्रि. (देश.) जलते दीपक आदि का बुझना, शांत होना लाक्ष. कुल का चिराग बुतना- प्रियतम व्यक्ति या कुल के एकमात्र वंशज का दिवंगत होना।

बुतशिकन वि. (फा.) 1. मूर्ति को घृणा भाव से तोड़ने-फोड़ने वाला, मूर्ति भंजक 2. प्रतिमा-पूजा का घोर विरोध करने वाला।

बुत्ता पुं. (देश.) 1. किसी को बातों-बातों में फँसा कर दिया जाने वाला धोखा, झाँसा, चकमा 2. दम।

बुदबुद पुं. (अनु.) 1. पानी या किसी तरल द्रव आदि का बुलबुला, बुल्ला 2. पानी में बुदबुद उठने की ध्वनि 3. किसी के अस्पष्ट रूप से धीमे-धीमे बोलने की आवाज 4. बुदबुदा (पानी केरा बुदबुदा अस मानस की जात। कबीर)।

बुद्ध वि. (तत्.) 1. जो जगा हुआ हो, जागृत 2. विकसित 3. बुद्धिमान, ज्ञानी पुं. 1. ज्ञानी व्यक्ति 2. बौद्ध धर्म के प्रवर्तक शुद्धधोदन के पुत्र सिद्धार्थ, गौतम।

बुद्धि स्त्री. (तत्.) 1. विचार या निश्चय करने की अन्तःकरण की एक शक्ति 2. अकल, मति 3. विवेक, समझ, ज्ञान शक्ति 4. उपजाति छंद का चौदहवां तथा छप्पय का 42 वां भेद 5. लक्ष्मी छंद।

बुद्धिजीवी वि. (तत्.) 1. जो किसी बौद्धिक कार्य के संपादन से अपनी जीविका का निर्वाह करता हो 2. लेखन, भाषण आदि बौद्धिक कार्यों से अपना जीविकोपार्जन करने वाला जैसे- शिक्षक, सम्पादक, वकील आदि 3. दिमागी काम करने वाला।

बुद्धितत्त्व-मीमांसा पुं. दर्शन. 1. बुद्धि तत्त्व का विवेचन करने वाला शास्त्र या विज्ञान 2. सांख्यदर्शन के 'महत्' तत्त्व (मूल प्रकृति का प्रथम परिणाम) का तात्त्विक चिंतन कराने वाला विज्ञान 3. मानसिक भावों से उत्पन्न होने वाली सभी वृत्तियों का विवेचन करने वाला विज्ञान।

बुद्धिमत्ता स्त्री. (तत्.) सोच विचार कर सही निर्णय करने वाली मानसिक शक्ति या भाव, बुद्धिमान, समझदारी।

बुद्धिमान वि. (तत्.) तीव्र बुद्धि वाला, चतुर, अकलमंद, समझदार।

बुद्धिमानी स्त्री. (तत्.) बुद्धिगत कौशल दिखाने की स्थिति या भाव।

बुद्धिवंत वि. (तद्.) 1. समझ-बूझकर सही काम करने वाला, बुद्धिमान 2. कुशल बुद्धिवाला।

बुद्धिवाद पुं. (तत्.) 1. वह मत जिसमें सभी विषयों में बुद्धि को ही सर्वश्रेष्ठ प्रमाण माना गया हो 2. वह मत जिसके अनुसार समस्त ज्ञान, तर्क और मनन से ही होता है 3. अन्य विषयों की भाँति धर्म में भी बुद्धि ही सर्वोपरि प्रमाण है।

बुद्धिशाली वि. (तत्.) 1. बुद्धि से संपन्न 2. कुशल बुद्धिवाला 3. बुद्धिमान, चतुर।

बुध पुं. (तत्.) 1. समझदार व्यक्ति, बुद्धिमान व्यक्ति 2. विद्वान 3. सौरमंडल में सूर्य के